

Кыргыз Республикасынын
Финансы министрлигинин
2025-жылдын “8” 07
№ 120-Б
буйругуна
2-тиркеме

Товарларды берүүгө контракт
20__ж. “__” ____ №__

Мындан	ары	“Сатып	алуучу”	деп	аталуучу
--------	-----	--------	---------	-----	----------

(сатып алуучу уюмдун/Агенттин аталышын көрсөтүңүз), бир тараптан Жобонун (Уставдын) негизинде иштеген _____ атынан жана мындан ары “Берүүчү” деп _____ аталуучу

(берүүчүнүн аталышын көрсөтүңүз), башка тараптан Уставдын (паспорт) негизинде иштеген _____ атынан, биргелешип “Тараптар” деп аталышып, _____ № _____ сатып алуулардын негизинде төмөнкүлөр жөнүндө ушул Контрактты түзүштү:

1. Терминдер жана аныктамалар

1.1. Бул Контрактта төмөнкү терминдер колдонулат.

“Контрактты банктык коштоо” – “Мамлекеттик сатып алуулар жөнүндө” Кыргыз Республикасынын Мыйзамынын 49-беренесине жана Кыргыз Республикасынын Министрлер Кабинетинин “Мамлекеттик сатып алуулар чөйрөсүндө контрактты банктык коштоону жүзөгө ашыруу жөнүндө” токтомуна ылайык Берүүчү жана контрактты аткаруу үчүн Берүүчү тарабынан тартылган бардык жактар, анын ичинде жөнөкөй шериктештиктин (консорциумдун) катышуучулары (мындан ары - бирге аткаруучулар) тарабынан ыйгарым укуктуу банкта ачылган Өзүнчө эсепте акча каражаттарынын максаттуу сарпталышына ыйгарым укуктуу банк тарабынан контроль жүргүзүүнү камсыздоо;

“өзүнчө эсеп” – ыйгарым укуктуу банкта Берүүчүгө, кошо аткаруучуларга операцияларды жүргүзүүнүн атайын режими бар банктык (атайын) эсеп, алар үчүн банктык коштоо параметрлери менен контрактты банктык коштоону жүзөгө ашыруу максатында Өзүнчө эсепти пайдалануу менен ушул Контракт/башка контракт боюнча эсептешүүлөр каралган;

“банктык коштоонун параметрлери” – банктык коштоого өтүнмөдө аныкталган бул контрактты банктык коштоону камсыздоонун негизги шарттары, анын ичинде Өзүнчө эсепти пайдалануу, эсептешүүлөргө мониторинг жүргүзүү жана коштогон Контрактты аткарууда акча каражаттарынын максаттуу чыгымдалышын контролдоо тартибине болгон талаптар;

“ыйгарым укуктуу банк” – Берүүчү тарабынан ыйгарым укуктуу банк катары тандалып алынган, Контрактты банктык коштоону жана Өзүнчө эсеп ачууну жүзөгө ашырган банк;

“кошо аткаруу келишими” – Берүүчү менен кошо аткаруучулардын ортосунда түзүлгөн келишим, ошондой эле Контрактты ишке ашыруу максатында кошо аткаруучулардын ортосунда түзүлгөн келишим түшүндүрүлөт.

2. Контракттын предмети

2.1. Берүүчү ушул Контракттын шарттарында Сатып алуучуга _____ берүүнү жүзөгө ашырууга милдеттенет, мындан ары Товар деп аталат.

2.2. Товар ушул Контракттын ажырагыс бөлүгү болуп саналган “Баалар таблицасы” 1-тиркемесинде көрсөтүлгөн ассортиментте, санда жана баада, “Техникалык өзгөчөлүк” 2-тиркемесинде көрсөтүлгөн сапатта берилет.

2.3. Товарды берүү Сатып алуучуга төмөнкү дарек боюнча жүзөгө ашырылат:

2.4. Сатып алуучу Берүүчүгө ушул Контрактта белгиленген тартипте жана мөөнөттө товарды берүүгө акы төлөөгө милдеттенет.

2.5. Бул Контракт ушул Контракттын ажырагыс бөлүгү болуп саналган “Контрактты банктык коштоонун шарттары” 3-тиркемесинде көрсөтүлгөн шарттарда контрактты банктык коштоону камсыздоо менен аткарылат.

3. Контракттын баасы жана эсептөө тартиби. Контракттын аткарылышын кепилдик камсыздоо

3.1. Контракттын баасы Кыргыз Республикасынын валютасында көрсөтүлөт жана _____ (_____) сомду түзөт.

3.2. Контракттын баасы товардын наркын, Кыргыз Республикасынын мыйзамдарында каралган бардык салыктарды жана чегерүүлөрдү, ошондой эле жеткирүү, түшүрүү-жүктөө, пайдаланууга берүү жана Сатып алуучунун кызматкерлерин окутуу менен байланышкан бардык чыгымдарды камтыйт.

3.3. Контрактын баасы бекем болуп саналат жана Контракттын колдонуу мөөнөтүндө өзгөртүлүүгө тийиш эмес.

3.4. Бул Контракт боюнча төлөө жана бардык төлөмдөр сом менен, накталай эмес эсептешүү боюнча жүргүзүлөт жана контрактты банктык коштоо максатында ачылган Берүүчүнүн Өзүнчө эсебине жүзөгө ашырылат, анын реквизиттери ушул Контракттын “Контрактты банктык коштоонун шарттары” 3-тиркемесинде көрсөтүлгөн.

3.5. Бул Контракт боюнча төлөө сом менен, накталай эмес эсептешүү боюнча, Тараптар кол койгон кабыл алуу-өткөрүп берүү актысынын негизинде үч айдын ичинде жүргүзүлөт.

3.6. Аванс төлөмү (макс. 10%) Берүүчү товарды берүүнүн бүткүл мезгили мөөнөтүндө аванстын суммасына банк кепилдигин бергенде гана мүмкүн болот.

3.7. Сатып алуучу аткарылган иштердин кол коюлган актысынын негизинде ар бир төлөмдөн контракттын аткарылышынын кепилдик камсыздоону (мындан ары – КАКК этап-этабы менен кармап турууну караштыруу.

3.8. КАККты кайтаруу шарттары: жарым КАКК товарды бергенден жана ага байланыштуу кызматтарды көрсөткөндөн кийин жана товарды кабыл алуу-өткөрүп берүү актысына кол койгондон кийин Берүүчүгө кайтарылат. Калгандары кепилдик мөөнөтү аяктагандан кийин кайтарылып берилет.

3.9. Берүүчү ушул Контракттын “Контрактты банктык коштоонун шарттары” 3-тиркемесинде белгиленген тартипте жана мөөнөттөрдө Контракт боюнча эсептешүүлөр максатында Өзүнчө эсеп ачууга жана Контракттын аткарылышы менен байланышкан бардык эсептешүүлөрдү, анын ичинде Берүүчү тарабынан ушул Контрактты аткаруу үчүн тартылган адамдар, жөнөкөй шериктештиктин (консорциумдун) катышуучулары

(мындан ары - кошо аткаруучулар) менен ыйгарым укуктуу банкта ачылган Өзүнчө эсепти пайдалануу менен гана жүргүзүүгө милдеттүү.

3.10. Берүүчү Өзүнчө эсеп ачуу боюнча милдеттенмени аткарбаса же өз убагында аткарбаса, Сатып алуучу Өзүнчө эсеп ачуу жөнүндө Берүүчүдөн билдирүү алган күнгө чейин ушул Контракт боюнча төлөмдөрдү (төлөөлөрдү) жүзөгө ашыруу боюнча милдеттенмеден, ошондой эле бул төлөмдөрдү (төлөөлөрдү) жүзөгө ашыруу мөөнөттөрүн бузгандыгы үчүн жоопкерчиликтен бошотот.

3.11. Берүүчү Контракт түзүлгөн күндөн тартып бирге аткаруучулар менен бардык эсептешүүлөрдү ыйгарым укуктуу банкта бирге аткаруучуларга ачылган Өзүнчө эсептерге гана жүзөгө ашырууга милдеттүү.

4. Товарды берүү жана кабыл алуу тартиби, мөөнөтү жана шарттары

4.1. Товарды жеткирүү жана түшүрүү Берүүчүнүн автотранспортту менен Сатып алуучунун _____ дареги боюнча контракт түзүлгөн учурдан тартып _____ күн ичинде жүргүзүлөт.

4.2. Товарды кабыл алуу “Баалар таблицасы” 1-тиркемесинде көрсөтүлгөн ассортиментте, санда жана баада, “Техникалык өзгөчөлүк” 2-тиркемесинде көрсөтүлгөн сапатта Берүүчүнүн өкүлүнүн катышуусунда Сатып алуучунун өкүлү тарабынан жүзөгө ашырылат. Сатып алуучунун өкүлү Өзгөчөлүктө көрсөтүлгөн берилүүчү товардын аталышынын, санынын жана башка мүнөздөмөлөрүнүн Берүүчүнүн коштоочу документтеринде камтылган маалыматтарга шайкеш келишин текшерет.

4.3. Товарды кабыл алууда _____ жүзөгө ашырылат (товардын сапатын текшерүүнүн жолун сүрөттөө керек: визуалдык контроль, Техникалык өзгөчөлүккө шайкештигин). Кемчиликтер жана шайкеш эместиктер табылган учурда мындай кайтаруунун себептерин көрсөтүү менен товардын бардык санын кайтарып берүү жүзөгө ашырылат.

4.4. Берүүчү товарды өткөрүп берүү менен бирге Сатып алуучуга зарыл болгон документтерди төлөөгө эсепти, эсеп-фактураны жана товардык накладнойду берүүгө милдеттүү.

4.5. Берүүчү жана Сатып алуучунун өкүлү кабыл алган учурда товарды кабыл алуу-өткөрүп берүү актысы түзүлөт жана кол коюлат. Товарды кабыл алуу-өткөрүп берүү актысына Тараптар кол койгон дата берүү датасы болуп эсептелет.

5. Тараптардын укуктары жана милдеттери

5.1. Берүүчү төмөнкүлөргө милдеттенет:

5.1.1. Сатып алуучуга товарды өз убагында жана талаптагыдай “Баалар таблицасы” 1-тиркемесинде көрсөтүлгөн ассортиментте, санда жана баада, “Техникалык өзгөчөлүк” 2-тиркемесинде көрсөтүлгөн сапатта берүү жана Сатып алуучунун контрактта каралган документтерди берүү;

5.1.2. Ушул контрактта каралган тартипте жана мөөнөттөрдө товарды берүүнү камсыздоо;

5.1.3. Контрактта каралган тартипте жана шарттарда товардын аныкталган кемчиликтерин жоюуну камсыздоо же аны тиешелүү түрдө алмаштыруу;

5.1.4. Контракттын 3-тиркемесинде белгиленген Контракттын банктык коштоо шарттарынын сакталышын камсыздоо;

5.1.5. Контракт боюнча милдеттенмелерди аткаруунун алкагында тартылган кошо аткаруучулар жөнүндө маалыматтарды (кошо аткаруучунун толук аталышы, кошо аткаруучунун жайгашкан жери (почта дареги), жетекчинин жана башкы

бухгалтердин телефондору, салык төлөөчүнүн идентификациялык номери) ыйгарым укуктуу банкка электрондук формада берүүгө;

5.1.6. Өзүнчө эсеп боюнча төлөм документин түзүү үчүн негиз болуп саналган документтерди ыйгарым укуктуу банкка берүү.

5.2. Берүүчү төмөнкүлөргө укуктуу:

5.2.1. Сатып алуучудан товарды Контрактта каралган тартипте жана мөөнөттөрдө товарды кабыл алууну талап кылуу;

5.2.2. Сатып алуучудан Контрактын 3-бөлүмүнө ылайык берилген товардын толук жана өз убагында төлөнүшүн талап кылуу.

5.3. Сатып алуучу төмөнкүлөргө милдеттенет:

5.3.1. Ушул контрактта каралган тартипте берилген Товарларды өз убагында кабыл алууну камсыздоо;

5.3.2. Контрактын 3-бөлүмүндө каралган тартипте жана мөөнөттөрдө товарга төлөө жүргүзүү.

5.4. Сатып алуучу уюм төмөнкүлөргө укуктуу:

5.4.1. Берүүчүдөн контракт боюнча милдеттенмелердин толук жана өз убагында аткарылышын талап кылуу;

5.4.2. Контрактын шарттарына шайкеш келбеген товарды кабыл алуудан жана төлөөдөн баш тартуу.

6. Товардын сапаты жана кепилдик милдеттенмелери

6.1. Берүүчү берилип жаткан Товар сапаттуу, жаңы (пайдаланылбаган, керектөө касиеттерин калыбына келтирүүдөн өтпөгөн) болуп эсептелерине жана ушул Контрактта белгиленген талаптарга шайкеш келе турганына кепилдик берет.

6.2. Товар колдонуудагы МАСТорго, техникалык регламенттерге, санитардык ченемдерге шайкеш келүүгө жана Кыргыз Республикасынын мыйзамдарында жана Контрактта көрсөтүлгөн сапат, коопсуздук талаптарына жана башка талаптарга жооп берүүгө тийиш.

6.3. Товар ташуу учурунда товарды бузулуудан, булгануудан же сынуудан коргоону камсыздоочу таңгакта (тарада) берилиши керек. Товарда механикалык бузулуулар болбошу керек.

6.4. Берүүчү берилүүчү товардын сапатын жана ишенимдүүлүгүн кепилдейт. Товарга кепилдиктин колдонулуу мөөнөтүнүн ичинде Сатып алуучу Берүүчүгө товардын сапаты боюнча доо билдирүүгө укуктуу.

6.5. Берүүчү товардын сапаты боюнча дооматты алган учурдан тартып _____ календардык күндүн ичинде кемчиликтерди жоюуга же сапаты начар товарды алмаштырууга милдеттүү.

6.6. Сатып алуучу Берүүчүдөн контракт боюнча кепилдик милдеттенмелерди аткарбагандыгы үчүн (кемчиликтерди жоюу жана сапаты начар товарды алмаштыруу мөөнөттөрүн кечиктиргендиги үчүн) мындай мөөнөтү өткөн ар бир күн үчүн контракттын баасынан _____% өлчөмүндө үстөк айып талап кылууга укуктуу. Мында, үстөк айыптын максималдуу кошуп эсептелүүчү өлчөмү контракттын баасынын _____% түзөт.

7. Тараптардын жоопкерчилиги

7.1. Ушул Контрактты аткарбагандыгы же талаптагыдай эмес аткаргандыгы үчүн Тараптар Кыргыз Республикасынын мыйзамдарына жана ушул Контрактын шарттарына ылайык жоопкерчилик тартышат.

7.2. Сатып алуу Берүүчүдөн ушул Контрактын 4.1-пунктунда көрсөтүлгөн берүү мөөнөттөрүн бузгандыгы үчүн, мындай мөөнөтү өткөн ар бир күн үчүн

контракттын баасынын _____% өлчөмүндө үстөк айыпты талап кылууга укуктуу. Муну менен катар, алып салынуучу максималдуу сумма контракттын баасынын _____% түзөт.

7.3. Берүүчү Сатып алуучудан ушул Контракттын 3.5-пунктунда көрсөтүлгөн төлөө мөөнөттөрүн бузгандыгы үчүн, өз убагында төлөбөгөн ар бир күн үчүн контракттын баасынын _____% өлчөмүндө үстөк айып талап кылууга укуктуу. Муну менен катар, алып салынуучу максималдуу сумма келишимдин баасынын _____% түзөт.

7.4. Айыптык санкцияларды төлөө Тараптарды ушул Контракт боюнча милдеттенмелерди аткаруудан бошотпойт.

7.5. Берүүчү тарабынан “Контрактты банктык коштоонун шарттары” 3-тиркемесинин 5-пунктунун 1) пунктчасында белгиленген мөөнөттү бузулгандыгы үчүн Сатып алуучу Берүүчүдөн милдеттенменин бузулган ар бир күнү үчүн контракттын баасынын _____ (_____) % (пайыздар) өлчөмүндө туумду төлөөнү талап кылууга укуктуу.

7.6. Берүүчү, анын ичинде кошо аткаруучулар Өзүнчө эсепти пайдалануу менен, анын ичинде кошо аткаруучулар менен эсептешүүлөрдү жүргүзүү милдетин бузган ар бир факт үчүн Берүүчү Сатып алуучуга Өзүнчө эсепти пайдаланбастан жасалган ар бир операциянын суммасынын _____ (_____) % (пайыздар) өлчөмүндө үстөк айыпты (айып пул) төлөп берет.

8. Талаш-тартыштарды кароо жана чечүү

8.1. Техникалык жана финансылык маселелер боюнча талаш-тартыштарды жана пикир келишпестиктерди кошкондо, ушул Контрактты аткарууга байланыштуу келип чыккан Тараптардын дооматтары тиешелүү документтерди тариздөө менен сүйлөшүүлөр жолу аркылуу 10 (он) жумуш күндүн ичинде Тараптар тарабынан каралат.

8.2. Жөнгө салынбаган талаш-тартыштар аларды сотко чейин жөнгө салуу боюнча чаралар көрүлгөндөн кийин гана Кыргыз Республикасынын жалпы юрисдикциясындагы сотко чечилүүгө берилет.

9. Форс-мажор

9.1. Тараптар бул контракт боюнча милдеттенмелерди толук же жарым-жартылай аткарбагандыгы үчүн жоопкерчиликтен бошотулат, эгерде ал күтүүсүз болсо жана ал жеткис күч жагдайларынын, атап айтканда - өрттүн, суу ташкынынын, жер титирөөнүн, мамлекеттик органдар тарабынан ушул Контракт боюнча тараптардын милдеттенмелерин аткаруусуна тоскоолдук кылуучу актыларды чыгаруунун натыйжасы болсо.

9.2. Ал жеткис жагдайлардын таасирине дуушар болгон тарап мындай жагдайлар келип чыккан учурдан тартып 10 (он) күндүн ичинде тиешелүү түрдө, жазуу жүзүндө башка тарапка кабарлоого милдеттүү.

9.3. Форс-мажор кырдаалдары келип чыккандыгы жөнүндө жазуу жүзүндө билдирүү өз убагында жөнөтүлбөсө же жиберилбесе, алардын аракетине шилтеме берген Тарап өз милдеттенмелерин толук же жарым-жартылай аткарбагандыгы үчүн жоопкерчиликтен бошотулбайт.

10. Контракттын колдонулуу мөөнөтү жана бузуу тартиби

10.1. Ушул Контракт ага кол коюлган учурдан тартып күчүнө кирет жана Тараптар өз милдеттенмелерин толук аткарганга чейин колдонулат. Контракттын

колдонулуу мөөнөтүнүн аякташы тараптарды аны бузгандыгы үчүн жоопкерчиликтен бошотпойт.

10.2. Сатып алуучу уюм Берүүчү “Контрактты банктык коштоонун шарттары” 3-тиркемесинин 5-пунктунун в) жана/же г) пунктчаларында белгиленген милдеттерди аткарбаган учурда контрактты бузууну талап кылууга укуктуу.

10.3. Ушул контракт _____ тилде бирдей юридикалык күчкө ээ болгон үч бирдей нускада түзүлдү.

Контракттка тиркемелер:

1-тиркеме – “Баалар таблицасы”;

2-тиркеме – “Техникалык өзгөчөлүк”;

3-тиркеме – “Контрактты банктык коштоонун шарттары”.

11. Тараптардын реквизиттери

САТЫП АЛУУЧУ:

Кызмат орду/Аты-жөнү

Дареги: _____

СИН: _____

Тел.: _____

БЕРҮҮЧҮ:

Кызмат орду/Аты-жөнү

Дареги : _____

СИН: _____

Эсептешүү эсеби :

Тел.: _____

Товарларды
берүүгө контракттын
2025-жылдын “ ____ ” _____
№ _____
1-тиркемеси

Баалар таблицасы

Лоттун №	Товардын аталышы	Өлчөм бирдиги	Саны	Бирдиктин баасы	Жалпы баа
	Жыйынтыгы				

САТЫП АЛУУЧУ:

БЕРҮҮЧҮ:

Товарларды
берүүгө контракттын
2025- жылдын “ ____ ” _____
№ _____
2-тиркемеси

Техникалык өзгөчөлүк

Аталышы	Техникалык өзгөчөлүгү	Саны	Келип чыккан өлкө	Даярдоочу
			Жыйынтыгы	

Жыйынтыгы: _____ сом 00 тыйын суммасында.

САТЫП АЛУУЧУ:

БЕРҮҮЧҮ:

Товарларды
берүүгө контракттын
2025-жылдын “___” _____
№ _____
3-тиркемеси

Контрактты банктык коштоонун шарттары

1. Ушул Контракт Контрактты банктык коштоону камсыздоо менен аткарылат.

2. Сатып алуучу ушул Контрактты контракт түзүлгөн күндөн тартып 5 (беш) жумуш күнүнөн кечиктирбестен банктык коштоону камсыздоо үчүн ыйгарым укуктуу банкка өткөрүп берүүгө милдеттенет.

3. Сатып алуучу ушул Контракт боюнча бардык эсептешүүлөрдү Берүүчүнүн ыйгарым укуктуу банкта [*ыйгарым укутуу банктын аталышын көрсөтүү зарыл*] ачылган жана төмөнкү реквизиттери бар Өзүнчө эсебин колдонуу менен жүргүзөт _____.

4. Сатып алуучу тиешелүү билдирме аркылуу Берүүчү тарабынан контракт боюнча өз милдеттенмелеринин толук аткарылгандыгы жөнүндө ыйгарым укуктуу банкка билдирүүгө милдеттенет.

5. Берүүчү төмөнкүлөргө милдеттүү:

5.1. Сатып алуу жөнүндө контракт түзүлгөн күндөн тартып 10 (он) жумуш күндөн кечиктирбестен ыйгарым укуктуу банктан Өзүнчө эсеп ачууга жана анын ачылгандыгы жөнүндө сатып алуучуга билдирүүгө;

5.2. Контракт боюнча милдеттенмелерди аткаруу менен байланышкан бардык эсептешүүлөрдү өзүнүн Өзүнчө эсебин пайдалануу менен гана жүргүзүүгө;

5.3. Кошо аткаруучулардын Өзүнчө эсептерин пайдаланып, кошо аткаруучулар менен эсептешүүлөрдү жүргүзүүгө;

5.4. Өзүнчө эсеп боюнча төлөм документин түзүү үчүн негиз болгон документтерди ыйгарым укуктуу банкка берүүгө. Мындай документтердин тизмеги жана берүү тартиби ыйгарым укуктуу банк тарабынан белгиленген Өзүнчө эсепти пайдалануу тартибинде аныкталат;

5.5. Ушул Контракттын реквизиттерин кошо аткаруучулар менен түзүлгөн келишимдерде көрсөтүүнү камсыздоого;

5.6. Кошо аткаруучулар менен түзүлгөн башка контрактта мындай кошо аткаруучулардын милдеттери жөнүндө шарттардын болушун камсыздоого:

5.6.1. Келишимдер боюнча милдеттенмелерди аткарууга байланышкан бардык эсептешүүлөрдү ишке ашыруу, аларды түзүү контракт боюнча милдеттенмелерди Берүүчүнүн аткаруусуна багытталган, Өзүнчө эсептерди пайдалануу менен гана жүргүзүлөт;

5.6.2. Келишимдер түзүлгөн күндөн тартып 10 (он) күндүн ичинде Берүүчү тарабынан контракт боюнча милдеттенмелерди аткарууга багытталган, ыйгарым укуктуу банкта Өзүнчө эсеп ачууга;

5.6.3. Өз алдынча жана/же ыйгарым укуктуу банктын суроо-талабы боюнча Берүүчү тарабынан тартылган кошо аткаруучулар жөнүндө маалыматтарды (толук аталышы, жайгашкан жери (почта дареги), жетекчинин жана башкы бухгалтердин телефондору, СИН) берүүгө;

5.6.4. Өзүнчө эсеп боюнча төлөм документин түзүү үчүн негиз болуп саналган документтерди ыйгарым укуктуу банкка берүүгө;

5.6.5. Ушул пунктчада жогоруда көрсөтүлгөн милдеттерди ушул Контрактты аткарууга багытталган өз контрагенттери менен кошо аткаруучулар тарабынан түзүлгөн Кошо аткаруу келишимине киргизүү.